

11/08/2025

07.40 PM

آداب

یہ آکاش وانی سرینگر ہے ۔
اب آپ محمود احمد خان سے خبریں سنئے
پہلے اہم خبروں کی سُرخوں پر ایک نظر۔

ہیڈ لائنز

*..... وزیر اعظم نریندر مودی نے بابا کھڑک سنگھ مارگ نئی دلی میں ارکان پارلیمنٹ کے لئے نئے تعمیر کئے گئے 184 فلیٹس کا کیا افتتاح ۔

*..... ایل جی منوج سنہا نے ایک سڑک حادثے میں دو پولیس افسروں کے از جان ہونے پر کیا دکھ کا اظہار ۔

*..... وزیر اعلیٰ عمر عبداللہ کی فوڈ سیفٹی اینڈ سٹینڈارڈس ایکٹ کی خلاف ورزی کرنے والوں کے خلاف سخت کارروائی کرنے کی ہدایت ۔

اور

*..... حزب اختلاف کے شور و غل کے چلتے آج بھی پڑا پارلیمنٹ کے دونوں ایوانوں میں خلل ۔

وزیر اعظم

وزیر اعظم نریندر مودی نے آج بابا کھڑک سنگھ مارگ نئی دلی میں ارکان پارلیمنٹ کے لئے 184 نئے کثیر منزلہ فلیٹوں کا افتتاح کیا ۔ اس موقع پر خطاب کرتے ہوئے وزیر اعظم Type-7 تعمیر کئے گئے نے کہا کہ بھارت ذمہ داریوں کو نبھاتے ہوئے تیزی کی راہ پر گامزن ہے ۔

انہوں نے کہا کہ 2014 سے اب تک پارلیمنٹ ارکان کے لئے لگ بھگ 350 نئے رہائشیں تعمیر کی گئیں ہیں ۔

لیفٹنٹ گورنر

لیفٹنٹ گورنر منوج سنہا نے نوگام سرینگر میں ایک دلدوز سڑک حادثے میں جموں کشمیر پولیس میں شبہم سیٹھ کے از جان ہونے پر دکھ اور PSI ہٹالین کے IRP-21 سچن ورما اور PSI ہٹالین کے IRP-23 صدمے کا اظہار کیا ہے ۔ ایک تعزیتی پیغام میں ایل جی نے کہا کہ ان دونوں پولیس آفیسروں کی خدمات کو ہمیشہ یاد رکھا جائے گا ۔ انہوں نے سوگوار کنبوں کے ساتھ تعزیت اور ہمدردی کا اظہار کیا ہے ۔

وزیر اعلیٰ

وزیر اعلیٰ عمر عبداللہ نے یوٹی خاص طور سے وادی مینغیر معیاری اور گلے سڑے گوشت اور اس سے بنی دیگر چیزوں کو ضبط کرنے کے لئے جاری فوڈ سیفٹی اینفورسمنٹ مہم کا آج ایک اعلیٰ سطح کی میٹنگ کے دوران جائزہ لیا ۔ وزیر اعلیٰ نے فوڈ سیفٹی اینڈ سٹینڈارڈس ایکٹ کی خلاف ورزی کرنے والوں اور غیر معیاری چیزیں ذخیرہ کرنے اور لوگوں میں فروخت کرنے والوں کے خلاف سخت سے سخت کارروائی کرنے کی ہدایات دیں ۔

انہوں نے کہا کہ اس غیر قانونی دھندے میں ملوث خود غرض عناصر لوگوں کی زندگیوں کے ساتھ کھلواڑ کر رہے ہیں ۔ عمر عبداللہ نے کہا کہ لکھن پور اور قاضی گنڈ میں اس طرح کے گوشت کی چیکنگ کے لئے چیک پوسٹ اور ٹیسٹنگ لیبارٹریاں قائم کی جانی چاہئے ۔ وزیر اعلیٰ نے ڈپٹی کمشنروں کو ہدایت دی کہ وہ ذاتی طور پر مارکیٹ چیکنگ کی نگرانی کیا کریں ۔ میٹنگ میں ریاستی وزراء سکینہ ایتو ، جاوید احمد ڈار ، ستیش شرما اور کئی دیگر اہم شخصیات نے بھی شرکت کی ۔

فوڈ سیفٹی

فوڈ سیفٹی محکمہ وادی میں لوگوں تک کھانے پینے کی معیاری چیزیں پہنچانے اور بازاروں میں گلے سڑے گوشت ، اس سے بنی چیزیں اور دیگر اشیائے خوردنی کی چیکنگ کرنے میں کوئی بھی دقیقہ فروگزاشت نہیں کر رہا ہے اور اس سلسلے میں سرینگر سمیت تمام ضلعوں میں محکمے کی ٹیمیں متحرک ہو گئی ہیں ۔ اس حوالے سے فوڈ سیفٹی محکمہ کشمیر کے اسسٹنٹ کمشنر ہلال احمد میر نے ہمارے نمائندے سہیل بٹ کے ساتھ بات کرتے ہوئے کہا ۔

وزیر اعلیٰ سکیم

سیکٹر کو فروغ دینے کے لئے ایک ہزار Dairy 433 وزیر اعلیٰ عمر عبد اللہ نے جموں کشمیر میں کروڑ روپے کی لاگت والی جموں اینڈ کشمیر ڈئیری پروسیسنگ انفراسٹرکچر ڈیولپمنٹ سکیم کی پیش رفت کا جائزہ لیا ۔ وزیر اعلیٰ نے اس موقع پر کہا کہ جموں کشمیر میں ڈئیری شعبے کے کافی وسائل موجود ہیں اور ان وسائل کو مکمل طور سے بروئے کار لانے کی ضرورت ہے ۔ میٹنگ کے دوران پرنسپل سیکریٹری محکمہ زراعت شیلندر کمار نے نیشنل ڈئیری ڈیولپمنٹ بورڈ کی طرف سے عملاتی جا رہی اس سکیم کا تفصیلی خاکہ پیش کیا ۔

سکینہ ایتو

تعلیم کی وزیر سکینہ ایتو نے کہا ہے کہ جموں کشمیر کے نوجوانوں میں سماج میں مثبت تبدیلیاں لانے کی صلاحیتیں موجود ہیں ۔ امر سنگھ کالج سرینگر میں کلسٹر یونیورسٹی سرینگر کی طرف سے منعقدہ وکست بھارت یووا کنیکٹ پروگرام کے اختتامی اجلاس سے خطاب کرتے ہوئے وزیر موصوفہ نے کہا کہ

نوجوان سماجی بدعات کا مقابلہ کرنے میں کافی حد تک بیداری پیدا کر سکتے ہیں۔ بعد میں میڈیا کے ساتھ بات کرتے ہوئے انہوں نے کہا۔

جاوید احمد رانا

جنگلات اور ماحولیات کے وزیر جاوید احمد رانا نے سرینگر میں ایک میٹنگ کے دوران جموں میں قائم جمبو

زو کو توسیع دینے سے متعلق منصوبے کا جائزہ لیا۔ اس موقع پر انہوں نے افسروں کو ہدایت دی ¼ کہ وہ اس چڑیا گھر کو سیاحت کا ایک بڑا مقام بنانے کے لئے اقدامات کریں۔

پارلیمنٹ

پارلیمنٹ کے دونوں ایوانوں کی کاروائی میں آج بھی مختلف معاملات کو لے کر حزب اختلاف کے شور غل اور نعرہ بازی کے چلتے دونوں ایوانوں کی کاروائی دوپہر دو بجے تک کے لئے ملتوی کر دی گئی۔ آج صبح جب راجیہ سبھا اور لوک سبھا کی کاروائی شروع ہوئی تو راجیہ سبھا کے ڈپٹی چیرمین ہری ونش اور لوک سبھا کے سپیکر اوم برلا نے ایوان کی کاروائی کو خوش اسلوبی سے چلانے کی کوشش کی تاہم حزب اختلاف نے شور و غل جاری رکھا، جس کے چلتے کاروائی کو دوپہر دو بجے تک کے لئے ملتوی کیا گیا۔

وقفہ

باقی خبروں سے پہلے یہ وقفہ

اشتہار

اب پیش ہیں باقی خبریں

یوٹی ترنگا

یوٹی کے مختلف اضلاع میں ہر گھر ترنگا مہم کے تحت ترنگا ریلیوں کا انعقاد جاری ہے۔ ان ریلیوں میں لوگ بڑھ چڑھ کر شرکت کر کے حب الوطنی اور قومی یکجہتی کا بھرپور مظاہرہ کر رہے ہیں۔

ترنگا بانک ریلی

آج اننت ناگ ضلع میں ضلع انتظامیہ اور پولیس محکمے کی طرف سے کھنہ بل سے اشاجی پورہ تک ایک ترنگا ہانک ریلی کا انعقاد کیا گیا۔ اسی طرح بجبہاڑہ، ککر ناگ، ڈورو، پہلگام اور دیگر مقامات پر بھی ترنگا ریلیوں کا انعقاد کیا گیا۔

پولیس

جموں کشمیر پولیس کی طرف سے آج ہر گھر ترنگا اور میری ماٹی میرا دیش مہمات کے تحت اونتی پورہ اور ہندواڑہ میں ترنگا ریلیوں کا انعقاد کیا گیا۔ جس میں کافی تعداد میں نوجوانوں اور سول سوسائٹی کے ارکان نے شرکت کی۔

بھجوانی سٹیڈیم ترال سے بھی ایک ترنگا ریلی نکالی گئی۔

IGP

کشمیر وی کے بردی نے کہا ہے کہ آنے والی یوم آزادی تقریبات کے سلسلے میں حفاظت کے تمام IGP انتظامات مکمل کئے گئے ہیں۔ سرینگر میں ایک تقریب کے حاشیے پر انہوں نے کہا کہ ان تقریبات کے احسن انعقاد کے لئے سرینگر اور دیگر اضلاع میں حفاظت کے کثیر سطحی انتظامات کئے جا رہے ہیں۔

سکل ڈیولپمنٹ

منعقد Competition 2025 جموں کشمیر سکل ڈیولپمنٹ مشن یوٹی کے تمام 20 اضلاع میں انڈیا سکلز کر رہا ہے۔ خواہشمند ہنر مند ان مقابلوں میں شرکت کے لئے 30 ستمبر تک اپنی رجسٹریشن کرا سکتے ہیں۔ www.skill.jk.gov.in/cms/competition سے حاصل کر سکتے ہیں۔

جموں کشمیر نے انڈیا سکلز 2023-24 مقابلوں میں سونے کے تین اور کانسے کے چار تمغے حاصل کئے۔ فیشن ٹیکنالوجی شعبے کی اتر پردیش سے تعلق رکھنے والی نیشنل میڈلسٹ انوکرتی سنگھ جو نیشنل انسٹیٹیوٹ آف فیشن ٹیکنالوجی بڈگام میں زیر تعلیم ہے، نے بھی ان مقابلوں میں نمایاں کارکردگی کا مظاہرہ کیا۔ انہوں نے آکاشوانی نیوز سرینگر کے ساتھ بات کرتے ہوئے کہا۔

بریک

یہ خبریں آپ آکاشوانی سرینگر سے سُن رہے ہیں۔

پربھی سماعت کر سکتے ہیں۔ DTH اور AIR خبرینآپ آکاشوانی کے موبائیل ایپلیکشن نیوز آن

نشہ مکت بھارت ابھیان

نشہ مکت بھارت ابھیان کے تحت سماج کو منشیات کی لعنت سے چھٹکارا دلانے کیلئے ملک بھر میں ہر سطح پر کوششیں جاری ہیں۔ وزیر اعظم نریندر مودی کا پیغام۔

جموں کشمیر میں نوجوانوں کو اس لت سے دور رکھنے کیلئے لازمی اقدامات کے بارے میں چیف میڈیکل آفیسر پلوامہ ڈاکٹر تہمینہ جمیل نے آکاشوانی نیوز سرینگر کے ساتھ بات کرتے ہوئے کہا ۔

تعزیت

سرینگر کے ڈائریکٹر پروفیسر بنود کمار کنوجیہ ، رجسٹرار پروفیسر عطیق الرحمان اور انسٹیچوٹ NIT کے دیگر عملے نے ڈاکٹر ایم جے ذراہی کے انتقال پر دکھ اور صدمے کا اظہار کیا ہے ۔ کشمیر یونیورسٹی کی وائس چانسلر پروفیسر نیلوفر خان نے بھی مرحوم کے انتقال پر تعزیت کا اظہار کیا ہے ۔ ڈاکٹر ایم جے ذراہی نے انجینئرنگ کے شعبے میں کئی اہم عہدوں پر اپنے فرائض انجام دیے ہیں ۔

غلام علی کھٹانہ

سینئر بی جے پی لیڈر اور ممبر پارلیمنٹ غلام علی کھٹانہ نے کہا ہے کہ وزیر اعظم نریندر مودی کی طرف سے امرتسر شری ماتا ویشنو دیوی کٹرہ- امرتسر وندھے بھارت ایکسپریس کا افتتاح کرنے سے سیاحت اور اقتصادی Pilgrimage کٹرہ اور امرتسر کے درمیان رابطہ مستحکم ہو گا اور علاقے میں سرگرمیوں کو دوام حاصل ہو گا ۔ دریں اثناء انہوں نے آج نئی دہلی میں وزیر داخلہ امت شاہ کے ساتھ ملاقات کی اور جموں کشمیر سے جڑے متعدد معاملات بالخصوص قبائلی طبقوں کے مسائل سے انہیں آگاہ کیا ۔

نیشنل کانفرنس

نیشنل کانفرنس کے صدر ڈاکٹر فاروق عبداللہ نے آج پارٹی ہیڈ کوارٹر پر یوتھ ونگ صوبہ کشمیر کے کارکنوں کے ساتھ بات کرتے ہوئے کہا کہ جموں کشمیر کا مستقبل یہاں کے نوجوانوں کے ہاتھ میں ہے اور اسے ترقی یافتہ اور خوشحال میں نوجوان ایک کلیدی رول ادا کر سکتے ہیں ۔ انہوں نے نوجوانوں پر زور دیا کہ وہ ایسے عناصر سے ہوشیار رہیں جو اپنے حقیر مفادات کے لئے سماج کو تقسیم کرنے پر تلے ہوئے ہیں ۔ ادھر انٹر نیشنل سکھ فیڈریشن پنجاب کے ایک وفد نے میجر سنگھ خالصہ کی قیادت میں ڈاکٹر فاروق عبداللہ سے ملاقات کی اور سکھ برادری کو درپیش مسائل ان کی نوٹس میں لائے ۔

ست شرما

جموں کشمیر کے صدر ست شرما کی صدارت میں آج جموں میں ایک میٹنگ منعقد ہوئی جس میں BJP جموں کشمیر کے موجودہ سیاسی منظر نامے اور پارٹی کے پروگراموں کا جائزہ لیا گیا ۔ میٹنگ میں اسمبلی میں حزب اختلاف کے لیڈر سنیل شرما ، جنرل سیکریٹری آرگنائزیشن اشوک کول اور کئی دیگر لیڈر بھی موجود تھے ۔ اشوک کول نے اس موقع پر کہا کہ بی جے پی کی طرف سے تمام ضلعوں میں ترنگا ریلیوں کا اہتمام کیا جا رہا ہے ۔

NYC

کے رہ گئے ملازمین نے آج جموں میں بی Corps مختلف ضلعوں سے تعلق رکھنے والے نیشنل یوتھ جے پی جموں کشمیر کے صدر ست شرما اور پارٹی کے کئی دیگر لیڈروں کے ساتھ ملاقات کی ۔ ان ملازمین نے انہیں دوبارہ تعینات کرنے کا معاملہ بی جے پی لیڈروں کی نوٹس میں لایا ۔

دربار BJP

کے اسمبلی ممبران ارون گپتا اور سرندر بھگت نے آج پارٹی ہیڈ کوارٹر پر ایک عوامی دربار کا BJP انعقاد کر کے لوگوں کے مسائل کے بارے میں جانکاری حاصل کی۔ انہوں نے لوگوں کو یقین دلایا کہ جموں کشمیر کے BJP اجاگر کئے گئے تمام معاملات کو ترجیحی بنیادوں پر حل کیا جائے گا۔ دریں اثناء ترجمان ارون گپتا اور میڈیا انچارج ڈاکٹر پردیپ مہوترا نے جموں میں ایک پریس کانفرنس سے خطاب کرتے ہوئے نیشنل کانفرنس پر الزام لگایا کہ وہ اپنے سیاسی مقاصد کے لئے لوگوں کو گمراہ کر رہی ہے۔

الطاف ٹھاکر

دریں اثناء پی جے پی جموں کشمیر کے ترجمان الطاف ٹھاکر نے کہا ہے کہ وادی کو مال بردار ریل گاڑی سے جوڑنے سے میوہ صنعت کو فروغ حاصل ہو گا اور سال کے ہر موسم میں مال کو لانے اور لے جانے میں کافی آسانی پیدا ہو گی۔

بھوک ہڑتال

جموں کشمیر کا ریاستی درجہ بحال کرانے کے لئے پردیش کانگریس کی طرف سے سرینگر اور جموں میں شروع کی گئی بھوک ہڑتال آج تیسرے روز بھی جاری رہی۔ کانگریس کے سینئر لیڈر تاج محی الدین، ایم ایل اے نظام الدین بٹ، نثار احمد منڈو، عبدالغنی خان اور بڈگام ضلع کے کئی دیگر لیڈروں نے اس بھوک ہڑتال میں شرکت کی۔ نظام الدین بٹ نے سرینگر میں ایک پریس کانفرنس سے خطاب کرتے ہوئے کہا کہ یہ بھوک ہڑتال 21 اگست تک جاری رہے گی۔

پی ڈی پی

پی ڈی پی صدر محبوبہ مفتی نے جموں کشمیر میں اسمبلی چناؤ کے انعقاد کے بعد پانچ ارکان اسمبلی کو نامزد کرانے کے مرکزی سرکار کے فیصلے کو قبول ان کے جمہوری اصولوں کے منافی قرار دیا ہے۔ ایک سوشل میڈیا پوسٹ میں انہوں نے کہا کہ عوامی نمائندگی لوگوں کے ووٹوں سے حاصل کی جا سکتی ہے جبکہ مرکزی سرکار کو جمہوری اصولوں اور تقاضوں کی پاسداری کرنے کی آئینی اور اخلاقی ذمہ داری ہے۔

PTM

ڈائریکٹوریٹ آف سکول ایجوکیشن کشمیر نے نظام تعلیم میں جدت لانے کی غرض سے وادی کے تمام کا سلسلہ شروع کیا ہے۔ محکمہ Parent-Teacher Meetings سرکاری سکولوں میں بڑے پیمانے پر کی طرف سے جاری ایک پریس بیان میں کہا گیا ہے کہ وزیر تعلیم سکینہ ایتو نے ناظم تعلیم کشمیر

ڈاکٹر جی این ایتو نے کولگام ضلع سے اس پہل کا آغاز کیا اور اب تک تین ہزار 561 سکولوں میں میں لگ بھگ تین لاکھ اساتذہ ، طلاب اور والدین نے شرکت کی ۔ PTM منعقدہ

پنڈت برادری

پنڈت برادری سے تعلق رکھنے والے کافی تعداد میں لوگوں نے کرانگسو مٹن مارتنڈ میں شیو مندر کی تعمیر نو کے لئے بھومی پوجن میں شرکت کی ۔ مقامی مسلمانوں نے پنڈت برادری کا والہانہ استقبال کیا اور مندر کی تعمیر میں اپنا تعاون پیش کیا ۔ دریں اثناء دشمنی اکھاڑہ سرینگر کے مہنت دپندر گری کی کے کنارے پر Lidder قیادت میں چھڑی مبارک کو آج واپس سرینگر پہنچایا گیا ۔ اس سے پہلے دریائے چھڑی مبارک کی خصوصی پوجا ارچنا کی گئی ۔

احد زرگر

احد زرگر میموریل ریسرچ فاؤنڈیشن کی طرف سے کل 42 واں یوم احد زرگر منایا جا رہا ہے ۔ اس سلسلے میں ان کے مزار واقع نرورہ میں ایک تقریب کا اہتمام کیا جا رہا ہے ۔

اینٹی کورپشن بیورو

جموں کشمیر اینٹی کورپشن بیورو نے پٹوار حلقہ سنجون کے اُس وقت کے پٹواری محمد اقبال زرگر اور کئی دیگر افراد کے خلاف اراضی ریکارڈس میں غیر قانونی طور انتقال کرنے کی پاداش میں ایک کیس درج کیا ہے ۔

موسم

محکمہ موسمیات کی پیش گوئی کے مطابق جموں کشمیر میں اگلے 24 گھنٹوں کے دوران کہیں کہیں پر ہلکی سے درمیانہ درجے کی بارش ہونے کا امکان ہے ۔

سرینگر میں آج دن کا زیادہ سے زیادہ درجہ حرارت 34 اعشاریہ 6 ڈگری سیلسیس جبکہ کل رات کا کم سے کم درجہ حرارت 21 اعشاریہ 1 ڈگری سیلسیس ریکارڈ کیا گیا۔

جموں میں آج دن کا زیادہ سے زیادہ درجہ حرارت 35 ڈگری سیلسیس جبکہ کل رات کا کم سے کم درجہ حرارت 27 اعشاریہ 1 ڈگری سیلسیس تھا۔

سرینگر میں کل طلوع آفتاب صبح 5 بجکر 50 منٹ پر اور غروب آفتاب شام 7 بجکر 21 منٹ پر ہو گا۔

اسکے ساتھ ہی خبروں کا یہ بلٹن ختم ہوا۔

خبروں کا اگلا بلٹن آکاشوانی سے

کل صبح 7 بجکر 45 منٹ پر کشمیری میں نشر ہو گا۔

ہمیں دیجئے اجازت//خدا حافظ